

الترغیب والترہیب

مصنفہ حافظہ کی الدین عبد العظیم بن عبد القوی النذری ^{رح}

از جناب مولوی محمد عبداللہ صاحب طبری

(۲)

اہل علم کی طرف سے کتاب کی خدمات | اب سے چند صدی پہلے تک کسی کتاب کی مقبولیت کی علامت یہ تھی کہ اس پر زیادہ سے زیادہ شروع و حواشی ہوں اور تلخیصات ہوتی ہوں۔ دینی اور غیر دینی تمام کتابوں میں آپ دیکھیں گے کہ جو کتابیں ہمیشہ علماء و طلبہ کی توجہ کا مرکز رہی ہیں عموماً سب سے زیادہ شروع و حواشی پر لکھی گئی ہیں جس کی عمدہ مثال شیخ جمال الدین صاحب کی کتاب کافیہ اور شیخ شرف الدین البومیری کا قعیدہ برہہ وغیرہ ہیں۔ کشف القنون میں کئی کئی صفحات میں ان کی شروع و حواشی کی فہرست دی گئی ہے۔

الترغیب والترہیب اگرچہ کوئی دقیق فنی کتاب نہ تھی کہ جس کو سمجھنے کے لیے شروع و حواشی لازمی ہوں لیکن اس کے باوجود بہت سے حضرات نے اس پر کام کیا اور اس کے بھی متعدد شروع و

۱۔ اس کا حوالہ مرتب ایک جگہ الترغیب فی الجنۃ و النعمہ کی حدیث ۱۷۸ طبع جابر میں

۲۔ کافیہ کے لیے دیکھیے کشف القنون ج ۲ ۲۴۹ تا ۲۵۲ ۱۷۸ اور قعیدہ برہہ کے لیے

دیکھیے کشف القنون ج ۲ ۲۲۵ تا ۲۲۸۔

حواشی کھس گئے۔ ہم یہاں اختصار کے ساتھ اس پر کئے ہوئے کاموں کا تعارف کرتے ہیں۔
(۱) تلخیصات ۱۔

۱۱۔ اس کتاب کی ایک تلخیص شیخ الاسلام حافظ شہاب الدین احمد بن علی بن حجر العسقلانی المتوفی ۸۵۲ھ نے کی ہے جو اصل کتاب کے مقابلہ میں تقریباً ایک چوتھائی ہے اس تلخیص میں حافظ ابن حجر نے ضعیف احادیث حذف کر دی ہیں اور صحیح احادیث میں جو ایک ہی مفہوم کی یا قریب قریب معنوں کی متعدد روایات تھیں ان میں سے صرف ایک دو روایتیں لے کر باقی حذف کر دی ہیں اور سند کے رجال پر مصنف نے جو کلام کیا تھا اسے صرف ایک دو جملوں میں ذکر کیا ہے اس طرح اس تلخیص میں اصل کتاب کی پانچ ہزار سات سو پچانوے احادیث میں سے کل آٹھ سو پچپن حدیثیں رہ گئیں۔ یہ کتاب مستظہین ادارہ احیاء المعارف (مالکیاؤں) اور حضرت مولانا حبیب الرحمن صاحب عظمیٰ اور ان کے رفقاء کی کاوشوں سے بفضل اللہ تعالیٰ مکمل ہوئی۔ بنام انتقاء الترغیب والترہیب شائع ہو چکی ہے حضرت مولانا موصوف نے اس کے متعدد قلمی نسخوں کی مدد سے اور اصل کتاب الترغیب للندری سے مراجعت کر کے اس کا مکمل نسخہ تیار کیا اور محقق تعلیقات کے ساتھ شائع کر کے اسے ہمیشہ کے لیے محفوظ کر دیا۔ نَجَزَاهُمُ اللہ خَيْرًا۔

۱۲۔ ادارہ احیاء المعارف کے شائع کردہ نسخے میں اس تلخیص کی ۲ خری حدیث کا نمبر ۸۵۵ ہے یہاں اس تلخیص کی کل حدیثوں کی تعداد اسی پر اعتماد کرتے ہوئے لکھی گئی ہے۔

۱۳۔ اس کتاب کی طباعت کے وقت حضرت مولانا عظمیٰ کے علم میں اس کتاب کے صرف تین نسخے تھے ایک بہرائچ کا دوسرا ندوۃ العلماء لکھنؤ کا اور تیسرا دارالعلوم دیوبند کا احمدیہ یمنیوں مولانا کے ہمیشہ نظر رہے ہیں۔ لیکن ایک چوتھا نسخہ جس کا بہت کم لوگوں کو علم ہے کاندھلہ (ضلع مظفرنگر) دیوبند میں محترم مولانا مونی انوار الحسنی صاحب کے یہاں ہے جو شوال ۱۳۳۷ھ میں لکھا گیا ہے۔ اس کا اکثر حصہ میاں محمد بخش کے علم میں ہے اور چند ادوات محمد حسین محمد حورشید اور عبدالحق صاحب کے قلم سے ہیں۔ تعداد صفحات ۱۰۵

صاحب کشف الظنون نے حافظ منذری کی التزیب کا تعارف کراہے ہوئے اس تلخیص کا

ذکر کیا ہے ۱۵

(۲) اس کا دوسرا انتخاب شیخ مصطفیٰ بن محمد عمارہ نے کیا ہے۔ لکھتے ہیں۔ ”میں نے اس

کتاب کا مطالعہ خاص توجہ کے ساتھ ۱۳۵۹ھ سے شروع کیا:

و اخراجات مختصرات تنزید اور میں نے اس میں سے کچھ حدیثیں منتخب

عن الفین ۱۶ کیں جن کی تعداد دو ہزار سے اوپر ہے۔

شیخ مصطفیٰ بن محمد عمارہ نے حاشیہ ترفیب کا مقدمہ ذی قعدہ ۱۳۵۲ھ مطابق مارچ ۱۹۳۴ء

میں لکھا ہے اور اس مقدمہ میں وہ لکھتے ہیں کہ ”لما تطبیح“ ابھی تک اس انتخاب کے طبع

ہونے کی نوبت نہیں آئی ہے۔ حدیثوں کی تعداد کے پیش نظر اندازہ ہوتا ہے کہ یہ انتخاب

حافظ ابن جریر صفحہ ۱۰ کے مذکورہ انتخاب کے مقابلہ میں بہت مضخم ہوگا۔

(۲) ضمیمہ :-

علامہ شہاب الدین احمد بن ابی بکر بن اسماعیل بن سلیم بن قایماز بن عثمان بن عمر الکنتانی البغوی

۱۵ کشف الظنون ج ۱ ص ۲۸۱، محترم مولانا محمد ایوب صاحب اعظمی اساذ مدین

جامعہ اسلامیہ ڈابھیل (گجرات) نے ۱۳۵۸ھ میں اس تلخیص کا ترجمہ کیا ہے۔ ترجمہ حائل متن

ہے ترجمہ کے ساتھ مختصر تشریح بھی ہے۔ ابھی غیر مطبوع ہے (مراسلت مولانا موصوف)

۱۶ مقدمہ حاشیہ ترفیب ج ۱ ص ۱ از شیخ مصطفیٰ بن محمد عمارہ۔

۱۷ ”بومیری“ صاحب قصیدہ بردہ کے علاوہ ہیں۔ صاحب قصیدہ بردہ کا نام ہے

محمد بن سعید بن حماد شرف الدین ابو عبد اللہ الدلاعی البومیری المتوفی ۶۹۵ھ۔

کشف الظنون ج ۲ ص ۲۷۵ میں سن وفات ۶۹۲ھ لکھا ہے۔

مجموع نہیں ہے۔

القاہری اشافی نے پہلے مندرجہ ذیل دس کتابوں کی وہ تمام روایات ایک کتاب میں جمع کیں جو صحاح ستہ میں نہیں ہیں اور اس کا نام رکھا "اتحاف الخیرۃ بزوائد المسانید العشر علی الکتاب الستہ"۔

وہ دس کتابیں جو اتحاف الخیرۃ میں جمع کی گئی ہیں یہ ہیں :-

- | | |
|--------------------------------------|-----------------------------|
| (۱) مسند ابی داؤد الطیالسی | (۲) مسند مسدد |
| (۳) مسند الحمیدی | (۴) مسند العدنی |
| (۵) مسند اسحق بن راہویہ | (۶) مسند احمد بن حنبل |
| (۷) مسند ابن ابی شیبہ | (۸) مسند عبد بن حمید |
| (۹) مسند الحارث بن محمد بن ابی اسامہ | (۱۰) مسند ابی یعلیٰ الموصلی |

یہ کتاب "اتحاف الخیرۃ" "مصابیح" کے طرز پر لکھی گئی ہے اور سوا جواب پر مشتمل ہے۔ کتاب کا آغاز ان الفاظ سے ہوتا ہے۔ "الحمد لله الذی لا تنفذ خزائنه" پھر مصنف نے "اتحاف الخیرۃ" اور مسند الفردوس للعلی سے انتخاب کر کے ایک اور مجموعہ تیار کیا۔ "تحفۃ الجیب الجیب بالزوائد فی الترفیب والترسیب" لیکن غرض وفائدہ کی اور اس کی تبیین و تہذیب کرنے سے پہلے ہی سفر آخرت پیش آگیا۔ ان کے بعد ان کے صاحبزادے نے اسے صاف کیا اور اس میں بہت کچھ کی بیشی کڑالی اور بہت سی بے اصل حدیثیں بھی اس میں شامل کر دیں۔

شہاب الدین ابو حمزہ محمد کے دوسرے عشرے میں سن سات سو یا سٹھ ہجری ۱۲۳۷ھ میں بومیر میں پیدا ہوئے وہیں قرآن مجید حفظ کیا اور تجوید کی مشق کی پھر اپنے والد کے ساتھ

لہ الرسالة المستقرۃ ۱۳۹۹ھ میں اس کا نام ذرا فرق سے "اتحاف السادۃ المعرفۃ الخیرۃ بزوائد المسانید العشرۃ" بیان کیلئے۔

قاہرہ منتقل ہو گئے اور النور اللہی سے فقہ اور البدر القدسی الحنفی سے علم نحو حاصل کیا۔ شیخ عزالدین بن جماعت کی مجالس میں شریک ہوئے اور علوم منقولہ و معقولہ میں خوب استفادہ کیا۔ ان کے علاوہ اتقی بن الحاکم، التنوخی، البلقینی، العراقي اور العیثی سے بھی استفادہ کیا۔ حافظ خانی کے صاحبزادے ولی خانی کی محبت بھی پائی اور بہت سے مشائخ حدیث سے استفادہ کیا۔ شیخ الاسلام حافظ ابن حجر عسقلانی کی طویل محبت پائی اور اخیر تک ان کے ساتھ رہے چند اور تصانیف یہ ہیں :-

(۱) ”مصباح المزاجات فی زوائد سنن ابن ماجہ علی باقی الکتاب الخمسة“ اس میں احادیث کی سندوں پر بھی کلام کیا ہے۔ یہ ایک جلد میں ہے۔ شذرات اللہ ہب میں کتاب کے نام کے اخیر میں ”الکتاب الخمسة“ کی جگہ ”الکتاب الستة“ ہے لیکن راجح ”الخمسة“ ہی ہے۔ کشف الظنون میں بھی ”الخمسة“ ہی ہے۔

(۲) نوائد المتقی بزوائد البیہقی فی سنن الکبری علی الکتاب الستة“ یہ کتاب دو یا تین جلدوں میں ہے

(۳) ”خصال تعمل قبل النفوت یمن یجری علیہا بعد الموت“ یہ ایک مختصر سارسال ہے۔

(۴) ایک رسالہ میں وہ تمام روایات جمع کی ہیں جن میں کچھ نکلوانے کے متعلق ہدایات ہیں۔

ان کے شاگرد بہت سے بڑے بڑے فضلاء ہیں جن میں سے سخاوی نے صرف ابن فہد کا نام لکھا ہے۔ زندگی بھر فن حدیث ہی میں اشتغال و انہماک رہا ہر روز آوار

۱۰ علامہ سخاوی نے ۱۰۶۰ھ میں اسی

۱۱ کشف الظنون ج ۲ ص ۵۵

۱۲ طرح شک کے ساتھ بیان کیا ہے۔

دو پہر بوقتِ زوالِ ستائیس محرم سن آٹھ سو چالیس ہجری ۷۳۵ھ میں قاہرہ میں وفات پائی ۱۰

(۳) شروع :-

۱) کتاب الترفیب والترہیب کی ایک شرح الامام العلامة برہان الدین ابو اسحق ابیہم بن محمد بن محمود بن برداہلبی الدمشقی القسبانی الشافعی المعروف بالناجی نے لکھی ہے ۔ یہ ربیع الاول یا ربیع الثانی سن آٹھ سو دس ہجری ۷۳۵ھ میں دمشق میں پیدا ہوئے۔ حافظ ابن حجر عسقلانی، ابن ناصر الدین، الفخر عثمان بن الصلف وغیرہم سے علم حاصل کیا۔ اہل نیا سے الگ تھلگ رہتے تھے۔ بہت مختصر اور اہل قناعت کی زندگی بسر کرتے تھے۔ غصیری نے شیخ، عالم، قاضی، محدث، محرم، متقن، معتمد کے الفاظ کے ساتھ ان کا ذکر کیا ہے۔ اور لکھا ہے کہ ان کی زبان و قلم نے دین و علم کی بہت خدمت کی ہے۔ علامہ سخاوی اور صاحب کشف الغنون نے ان کی شرح الترفیب کا ذکر کیا ہے ۱۰

برہان ناجی کی وفات سن نو سو ہجری ۷۳۵ھ میں دمشق میں ہوئی مؤرخ ابن العلام کے قول کے مطابق انھوں نے نوے سال سے زیادہ عمر پائی لیکن حافظ سخاوی کے حوالے سے اوپر جو ان کا سن ولادت نکل گیا ہے اس کی رو سے ان کی پوری نوے سال ہوئی ہے ہمارا

۱۰ الفروع الاسلامیہ ج ۱ ص ۲۵۲ و ۲۵۳، شذرات الذهب ج ۲ ص ۲۳۳ و ۲۳۴،

ذیل تذکرۃ الحفاظ للسیوطی ص ۳۷۹ و ص ۳۸۰، کشف الغنون ج ۱ ص ۴

و ج ۲ ص ۴، حسن المحاضرة ج ۱ ص ۱۵۲، الرسالة المستطرفة ص ۱۳۹،

۱۰ کشف الغنون ج ۱ ص ۲۵۱، الرسالة المستطرفة ص ۱۳۹، شذرات الذهب

ج ۲ ص ۳۸۰ الفروع الاسلامیہ ج ۱ ص ۱۶۶،

۴۲

اندازہ ہے کہ ابن العاد کو ان کا سن ولادت نہیں معلوم ہو سکا ہے اور یا پھر یوں کہئے کہ نوے سال سے چند ماہ زائد مراد لئے جائیں واللہ تعالیٰ اعلم۔

شیخ برہان الدین الناجی حافظ جلال الدین سیوطی المتوفی ۹۱۱ھ اور حافظ شمس الدین سخاوی المتوفی ۸۹۰ھ کے ہم عصر ہیں۔ علامہ سیوطی سے ان کی مراسلت بھی ہوئی ہے اور سیوطی کا ایک رسالہ ”الدراسة التاجية على أسئلة الناجية“ انہی کے ایک طویل سوالنامے کا مفصل جواب ہے جس کا نام بھی سیوطی نے انہی کے نام پر رکھا ہے۔ ہم نے برہان الناجی کے اس سوال اور سیوطی کے اس رسالہ کا مطالعہ کیا ہے۔ جواب کے دوران سیوطی نے برہان الناجی کی رائے سے اختلاف کرتے ہوئے کہیں کہیں ان پر تنقید بھی کی ہے۔ جیسا کہ رسالہ مذکورہ کی ایک سوین حدیث کے تحت ہے اور رسالہ کا نام ہی خود ایسا ہے کہ تنقید کی سختی اس سے صاف جھلک رہی ہے۔ حافظ شمس الدین سخاوی ادویہ یا ہم متعارف تو تھے لیکن ملاقات نہیں ہوئی سخاوی نے الفروع اللامع میں ان کا تذکرہ کیا ہے اور لکھا ہے۔ وهو الآن من الاحياء یعنی یہ اس وقت تک بقید حیات ہیں۔

(۲) ایک شرح فاضل فیومی کی ہے جس کا تذکرہ الرسالة المستطرفہ میں کیا گیا ہے اس کا قلمی نسخہ جامع قرودین (فاس) میں موجود ہے ۳

۳۔ اس کی ایک شرح شیخ محمد حیات بن ابراہیم سندھی نے بھی لکھی ہے۔ آپ قوم ”چاچڑا“ سے تعلق رکھتے تھے۔ عادل پور قلع سکھر سندھ کے باشندے تھے۔ پیدائش اپنے آبائی وطن

میں ان کی وفات کا مہینہ نہیں معلوم ہو سکا اور نہ اس کا تعین ہو جاتا۔

۴۔ اس رسالہ کا ذکر کشف الظنون ج ۱ ص ۲۸۳، میں بھی ہے۔ حافظ سیوطی کے فتاویٰ۔

”الحادی“ میں شامل ہو کر یہ رسالہ مصر سے کئی بار شائع ہو چکا ہے (الحادی ج ۲ ص ۲۸۳)

۵۔ الفروع اللامع ج ۱ ص ۱۹۹، ۲۰۰ الرسالة المستطرفہ صفحہ ۱۲۸۔ یہی اس شرح کے متعلق

اس سے زائد معلومات حاصل نہیں ہو سکیں۔ (مرتب)

میں ہوئی اور وہیں تعلیم و ترویج ہوئی۔ بعد میں حجاز مقدس تشریف لے گئے وہاں شیخ ابوالحسن کبیر سندھی، شیخ عبداللہ بن سالم بھری، شیخ ابوطاہر کورانی اور شیخ حسین عجمی جیسے فضلا سے علم حاصل کیا۔ شیخ ابوالحسن سندھی کی وفات کے بعد چوبیس سال تک ان کی سند پر حدیث شریف کا درس دیا۔

آپ کے تلامذہ میں شیخ عبدالقادر کوکبانی، شیخ محمد سویدی، شیخ ابوالحسن بن محمد صادق صغیر سندھی، سید غلام علی آزاد بگلرانی اور مولانا فاخرال آبادی جیسے فضلا شامل ہیں۔

آپ کی تصانیف میں (۱) الترغیب والترہیب کی شرح دو ضخیم جلدوں میں (۲۰۲) علامہ نووی اور علامہ علی قاری کی کتاب الاربعین کی شرحیں (۳) الایقان علی اسباب الاختلاف (۵) ایک سال

۱۔ ایک فاضل مغمون نگار نے شیخ محمد حیات سندھی کے حالات میں یہاں بجائے چوبیس کے چونتیس لکھا ہے۔ لیکن یہ بالکل غلط ہے اس لیے کہ شیخ ابوالحسن (کبیر) سندھی کی وفات ۱۳۱۱ھ میں ہوئی ہے اور شیخ محمد حیات کی وفات ۱۳۱۳ھ میں ہے اس لحاظ سے شیخ محمد حیات کو شیخ ابوالحسن کے بعد کل چوبیس سال دو ماہ ملے۔ لہذا نزہۃ الخواضر وغیرہ کا وہ بیان ہی درست ہے کہ مجلس مجلس شیخنا محمد بن عبد الہادی السندھی بعد وفاتہ اربعاً و عشرين سنة من نزہۃ الخواضر ج ۶ ص ۴۰۔

۲۔ یاد رکھنا چاہیے کہ ”ابوالحسن سندھی“ نام کے دو بزرگ ہیں اور دونوں ہی جلیل القدر محدث اور صاحب تصانیف ہیں اول شیخ ابوالحسن نور الدین محمد بن عبد الہادی السندھی المتوفی ۱۳۱۱ھ صاحب سنۃ اور منہاج احمد پر جو حواشی ہیں وہ انہی کے ہیں اندر یہ شیخ محمد حیات کے استاد ہیں۔ دوسرے شیخ ابوالحسن بن محمد صادق السندھی المتوفی ۱۳۱۷ھ جامع الامول کی شرح انہی کی لکھی ہوئی ہے اور ابوالحسن صغیر کے نام سے مشہور ہیں تاکہ مذکورہ بالا شیخ ابوالحسن کبیر سے امتیاز ہو جائے۔

نزہۃ الخواضر ج ۶ ص ۳۱ و ج ۶ ص ۵، مقدمہ لامع الداری ص ۴۴، ص ۴۴ (طبع ثالث) تائید مانس الیہ الحاجۃ ص ۵۵،

قبروں سے متعلق غلط رسم و رواج کی تردید میں (۱۹) ایک رسالہ احادیث نبویہ پر عمل کرنے کی اہمیت اور طریق مسنون کی حفاظت کے سلسلے میں لکھا جس کا نام ہے ”تحفة الامام فی العمل مجدّد النبی علیہ السلام“ اور متعدد رسائل مختلف موضوعات پر اور بھی ہیں۔

شیخ عبدالقادر کو کبانی لکھتے ہیں کہ میں ایک طویل مدت آپ کی خدمت میں رہا ہوں لیکن میں نے کبھی نہیں دیکھا کہ آپ نے خلاف سنت کوئی کام کیا ہو۔

آپ نے بدھ کے دن چھبیس صفر سن گیارہ سو تریسٹھ ہجری (۱۹۳۱ھ) میں وفات پائی اور جنت البقیع میں دفن کئے گئے۔

(۴) اس کی ایک شرح ”فتح القریب بشرح الترغیب والترہیب“ کا تذکرہ مشہور مفسر واعظ شیخ اسماعیل حقّی المتوفی ۱۳۷۷ھ نے اپنی تفسیر روح البیان میں سورہ توبہ کے آخر میں بطور حوالہ کیا ہے۔ لیکن نہیں کہا جاسکتا کہ یہ مذکورہ شروع ہی میں سے کسی شرح کا نام ہے یا کوئی اور شرح ہے۔ واللہ اعلم۔

(۴) حواشی:

اس کتاب پر ہماری معلومات میں صرف ایک حاشیہ شیخ مصطفیٰ بن محمد بن غمارہ نے لکھا ہے جو بنام ”الفتح الجدید فی شرح جواہر احادیث الترغیب والترہیب“ مفر سے کتاب کے ساتھ کئی بار شائع ہو چکا ہے یہ حاشیہ بہت مبسوط ہے کہیں کہیں ٹوکی کئی صفحات صرف حاشیہ کے ہیں۔ اس میں محشی نے اکثر ابواب میں آیات قرآنی بھی جمع کرنے کا اہتمام کیا ہے اور باب کے اخیر میں عموماً فقہ الباب کے عنوان سے پورے باب کا خلاصہ بیان کرتے ہیں موقع بموقع

۱۔ فہرس الفہارس ج ۱ ص ۲۶، سبحة المرجان ص ۹۵ و ص ۹۶، اجد العلوم ص ۸۹، الرسالة المستقر

ص ۱۸، نزہۃ الخواطر ج ۶ ص ۳، تفسیر روح البیان ج ۳ ص ۵۲۸، الطبعۃ العثمانیۃ

المطبعة فی استنبول ۱۳۳۰ھ

علم کی راغب بھی لکھتے ہیں صوفیاء کے اقوال اور شعراء کے کلام سے بھی مدد لیتے ہیں۔ کہیں کہیں جدید مسائل پر بھی اظہار خیال کیلئے۔ جلّ لغات کا خاص طور پر اہتمام کیلئے بحیثیت مجموعی اس حاشیہ کا انداز و غلط و تذکیر کا ہے اور کتاب کے موضوع کے لحاظ سے یہ ہی مناسب بھی ہے۔ لیکن حدیثی تحقیقات کے لحاظ سے اس کا دامن بالکل خالی ہے اس حاشیہ کی ضخامت تقریباً اصل کتاب کے برابر ہے، اس حاشیہ کی تکمیل بروز دوشنبہ ۱۴ محرم الحرام ۱۳۵۹ھ کو ہوئی۔

(۵) ترجمے :-

اس کتاب کے ترجمے کے سلسلے میں متعدد کوششیں ہوئی ہیں جن میں سے اکثر ادھوری رہیں لیکن بعض پوری بھی ہوئی ہیں۔ پھر ان میں سے بعض تراجم تو کتابی شکل میں شائع ہوئے اور بعض صرف ماہر رسائل ہی میں بالاقساط شائع ہوئے اور نایاب ہو گئے۔ ہم اختصار کے ساتھ ان کا تعارف کراتے ہیں۔

۱۔ الترغیب والترہیب کا ایک ترجمہ ”تبشیر و تنذیر“ ہے جو مولوی مرزا محمد بیگ صاحب کے قلم سے ہے یہ ترجمہ ترجمہ کے بھائی مرزا محمد بیگ صاحب مدیر رسالہ کاشف العلوم نے مطبع انوری دہلی سے ۱۳۲۶ھ مطابق ۱۹۰۸ء میں شائع کیا۔ یہ ترجمہ با محاورہ ہے بشرطی فوائد بالکل نہیں ہیں۔ ایک کالم میں اصل کتاب کا بعینہ متن ہے اور دوسرے کالم میں ترجمہ ہے۔ سائز بڑا (۲۰×۲۶) ہماری نظر سے اس کے ابتدائی تین حصے گزرے ہیں جن میں کتاب العلوة کے کچھ حصے تک کا ترجمہ آگیا ہے۔ ہمارا خیال یہ ہے کہ اور بعض وسیع المطالع احباب نے اس کی تائید بھی کی کہ یہ ترجمہ کتاب کے کچھ ہی حصے کا ہے پورا نہیں ہے۔

۲۔ الترغیب والترہیب کا دوسرا ترجمہ ماہنامہ ”الہادی“ میں بالاقساط کئی سال تک شائع ہوا ہے یہ ماہنامہ دہلی سے محمد عثمان خان قاصد مالک کتب خانہ اشرفیہ ملی کے زیر ادارت تقسیم ہند سے پہلے نکلتا تھا جس کے مقاصد میں سے ایک اہم مقصد حضرت

مولانا اشرف علی صاحب تھانوی رحمۃ اللہ علیہ کی تعلیمات کو عام کرنا بھی تھا اور مدیرِ مکتب بھی حضرت تھانویؒ کے منسبین میں سے تھے۔

یہ ترجمہ متعدد حضرات کا کیا ہوا ہے۔ اہادی کی جمادی الاولیٰ ۱۳۳۳ھ سے محرم ۱۳۳۶ھ تک کے رسائل ہماری نظر سے گزرے ہیں اس میں آغاز کتاب سے کتاب النکاح کے ختم تک کا ترجمہ آگیا ہے۔

مترجم اول :- کتاب کے شروع سے کتاب الصدقات کے ختم تک کا ترجمہ مولانا محمد سہیل بن عبد اللہ میرٹھی نے کیا ہے ”جو اہادی“ کے جمادی الاولیٰ ۱۳۳۳ھ سے مفر ۱۳۳۸ھ تک کے شماروں میں شائع ہوا اور اتنے حصے کا نام ہے ”التادیب والتہذیب“ مترجم نے اس ترجمہ کے متعلق لکھا ہے کہ ”اس میں بعض روایات جو زیادہ ضعیف تھیں حذف بھی کر دی گئی ہیں“، مترجم نے اس میں تشریحی نوٹ بھی کہیں کہیں دیئے ہیں اور جہاں ضرورت محسوس ہوئی ہے۔ قوسین میں چند الفاظ کا اضافہ کر کے عبارت کی وضاحت کر دی گئی ہے۔

مترجم دوم : یہاں سے آگے اس ترجمے کا نام ”الانوار الحمدیہ“ رکھا گیا ہے اور ہر بڑا عنوان الگ الگ ناموں سے کتابی شکل کے ٹائٹل کے ساتھ ”اہادی“ میں شائع ہوا ہے۔ مثلاً انوار الصوم، انوار الحج، انوار الجہاد وغیرہ۔ کتاب الصوم سے یہ ترجمہ حضرت مولانا ظفر احمد صاحب تھانوی نے شروع کیا ہے۔ جو ”اہادی“ کے ماہ رمضان ۱۳۳۶ھ سے شعبان ۱۳۳۵ھ تک کے شماروں میں بالاقساط شائع ہوا۔ مولانا موصوف نے یہ ترجمہ انوار الدعاء کے اخیر تک کیا ہے۔ ترجمہ بالحدودہ ہے اور سابقہ ترجمہ کی یہ نسبت اس میں تشریحات بھی زیادہ ہیں۔

مترجم سوم :- اس کے بعد کتاب البیوع سے بنام ”انوار البیوع“، مولانا محمد صابر صاحب

لہ خلاصہ عبارت ماہنامہ اہادی بابت ماہ جمادی الاولیٰ ۱۳۳۳ھ

میں مقیم حال میٹروپولیٹن دار۔ سندھ (پاکستان)

امروہوی کے قلم سے ہے۔ جو مولانا اشرف علی تھانویؒ کے خلیفہ ہیں۔ ان کا ترجمہ جو ہماری نظر سے گزر رہا ہے وہ کتاب ایسویع اور کتاب النکاح کا ہے جو ”الہادی“ بابت ماہ شعبان ۱۳۵۷ھ سے محرم ۱۳۶۰ھ تک کے شماروں میں شائع ہوا ہے۔ یہ ترجمہ بھی تقریباً با محاورہ ہی ہے تشریحی نوٹ بھی ہیں اور بعض بعض جگہ خلاصے طویل نوٹ ہیں۔ مولانا محمد صابر صاحب بالکل کراچی (پاکستان) میں مقیم ہیں۔

۳۔ ”بشیر و نذیر“ یہ ترجمہ حال میں نہیں ہے اور نہ پوری کتاب کا ترجمہ ہے بلکہ کتاب کا اختصار کر کے ترجمہ کیا گیا ہے۔ ترجمہ کی زبان جنوبی ہند کی اردو زبان ہے۔ اس لئے کہ ترجمہ نے دراصل یہ ترجمہ جنوبی ہند کی مسلم طالبات کے لئے کیا ہے اس میں صرف صحیح احمدی روایات لی گئی ہیں۔ مترجم لکھتے ہیں۔

”اور ان احادیث کا ترجمہ نہیں کیا گیا ہے جن کے ضعیف ہونے کا بیان حافظ منذری نے کر دیا ہے“ (ص ۴)

اس کے مترجم مولانا محمد عبد المجید صاحب پٹننوریؒ۔ آپ قصبہ پٹننور (آندھرا) میں پیدا ہوئے۔ ناظرہ قرآن مجید اپنے قریبی مقام پٹننور میں پڑھا ابتدائی تعلیم جنوبی ہند کے مشہور مدرسہ ”باقیات الصالحات“ (دیپور) میں پائی۔ تقریباً دو سال یہاں پڑھنے کے بعد شہر بلہاری کے مدرسہ میں ملا عبد القادر رحمہ سے حدیث و تفسیر کی کتابیں پڑھیں، علوم ظاہر کی تکمیل کرنے کے بعد حضرت مولانا رشید احمد گنگوہی رحمۃ اللہ علیہ کی خدمت میں پہنچے اور اکتساب فیض کیا حتیٰ کہ اس میں کمال پیدا کیا اور بعض تذکرہ نویسوں کے بیان کے مطابق شیخ سے خرقہ خلافت حاصل کیا۔ اور اپنے وطن لوٹ کر دینی و علمی خدمات میں مصروف ہو گئے کئی دینی مدارس میں اہم خدمات انجام دیں۔ تعلیم نسوان کی طرف خاص توجہ کی اور یہ ترجمہ بھی اسی سلسلہ کی ایک کڑی ہے۔

لے جنوبی ہند کے بعض اہل علم حضرت سے اس سلسلے میں مراسلت کی گئی تو انہوں نے بتایا
بقیہ حاشیہ کے مضامین

مدرسہ نسواں و انبیاء (ضلع نار تھ آکٹ - موہ مدراس) جو اس وقت پورے ہندوستان میں اپنی نوعیت کا واحد مدرسہ ہے۔ (خدا اس کی حفاظت فرمائے)

یہ شروع میں بچیوں کا ایک چھوٹا سا مکتب تھا مولانا عبدالجبار صاحب مرحوم اور ان کے رفقاء و معاونین ہی کی کوششوں کے نتیجے میں ترقی کر کے اس قابل ہو گیا کہ اس میں عربی و فارسی اور ترجمہ قرآن مجید تک لڑکیوں کو پڑھایا جانے لگا، مدرسہ نسواں کی نگرانی آپ نے تیس سال تک کی اور بہت سی فاضلات تیار کیں۔

تقریباً چونسٹھ سال کی عمر میں سن انیس سو پینس عیسوی (۱۹۳۷ء) میں وفات پائی بلکہ یہ کتاب چھوٹے سائز (۱۰×۱۲) پر کل ۳۲۰ صفحات پر مکتبہ زہرہ پبلٹ و انبیاء سے شعبان ۱۳۸۷ھ میں شائع ہوئی ہے۔

(۴) اس کتاب کے بنگلہ زبان میں ترجمہ کی کوشش ہمارے فاضل دوست مولانا عزیز الحق مدناپوری (مغربی بنگال) نے کی ہے اور شروع کے کچھ حصے کا ترجمہ ہو بھی چکا ہے۔ مگر معلوم ہوا ہے کہ ترجمہ شدہ اوراق کہیں گم ہو گئے ہیں۔

حاشیہ بقیہ اگز شستہ صفحات سے

۱۔ ان کا فضل و تقویٰ تو سب کے نزدیک مسلم ہے لیکن خلافت پایہ نبوت کو انہیں پہنچی تذکرۃ الرشید ج ۲ ص ۱۵۳ تا ۱۵۴ میں خلفاء کی فہرست میں بھی آپ کا نام نہیں ہے اور حضرت گنگوہیؒ کے بعض اہل علم اعزہ نے بھی اس کو تسلیم نہیں کیا۔ اگرچہ یہ تسلیم نہ کرنا بھی اسی تذکرۃ الرشید کی فہرست خلفاء کی بنیاد پر ہے اور وہ فہرست خود مصنف کے نزدیک نامکمل ہے ضرورت ہے کہ جنوب کے کوئی بزرگ اس سلسلے میں صحیح معلومات سے نوازیں۔ (مرتب)

۲۔ یہ حالات محترم مولانا عبدالجبار صاحب خطیب مدیر خطیب بنگلور اس مضمون سے ذرا غلط و اعراض کے ساتھ اخذ ہیں جو کتاب کے شروع میں دیا گیا ہے۔ یہ کتاب دارالعلوم دلیہ کے کتب خانہ میں نظر سے گزری تھی۔

اس لیے فی الحال سلسلہ رکھا ہوا ہے تاہم ان کا ارادہ تکمیل کرنے کا ہے نہ۔
اہم گذارش :- ناچیز نولف اہل علم حضرات کی خدمت میں عرض کرتا ہے کہ اگر
 کسی صاحب کی کتاب الترغیب والترہیب سے متعلق کوئی خاص تحقیق ہو یا اس کے متعلق
 کوئی مفید مشورہ دے سکتے ہیں یا اور کسی قسم کا اٹلی تعاون کر سکتے ہوں تو یہ ناچیز تہ دل سے
 قدر واد اور شکر گزار ہو گا۔

سید مولانا موصوف نے دارالعلوم دیوبند سے ۱۹۶۱ء میں تہذیب سے فراغت پائی یہ ترجمہ
 ۱۹۶۷ء میں شروء کیا تھا۔

تفسیر مظہری عربی مکمل (دس جلدوں میں)

مولفہ حضرت قاضی محمد ثناء اللہ صاحب پانی پتی رحمۃ اللہ علیہ
 کلام الہی کے مطالب کی تفہیم اور احکام شرعیہ کی تشریح و تفصیل کے اعتبار سے قاضی صاحب
 کی یہ تفسیر اپنا جواب نہیں رکھتی یہ بے نظیر تفسیر مسلسل جدوجہد کے بعد قلمی نسخے فراہم کر کے
 مدوۃ المصنفین نے اس کو نہایت اہتمام سے طبع کرایا ہے۔

جلد اول	۱۰/-	جلد ہفتم	۱۲/-	جلد ہشتم	۱۱/-
جلد دوم	۱۲/-	جلد ششم	۱۲/-	جلد نہم	۶/-
جلد سوم	۱۱/-	جلد ہفتم	۱۰/-	جلد دہم	۸/-
جلد چہارم	۶/-	(دس جلدوں)	کامل سیٹ	۱۰۰/-	

ادارہ نے اس تفسیر کا اردو ترجمہ بھی شائع کیا ہے جس کی «طبعیہ شائع
 ہو چکی ہیں» مترجم مولانا سید عبداللہ حملائی

جلد اول	۱۶/-	جلد ہفتم	۱۲/-	جلد نہم	۱۵/-
جلد دوم	۱۶/-	جلد ششم	۱۳/-	جلد دہم	۱۵/-
جلد سوم	۱۲/-	جلد ہفتم	۱۳/-	آخری جلد پارہ ۱	۱۶/-
جلد چہارم	۱۲/-	جلد ہفتم	۱۲/-	جلدوں کی مجموعی قیمت	۱۵۱/-

مدوۃ المصنفین - اردو بازار جہان مسجد - دہلی ۶